

"Dəmir atlı" qəhrəmanın qardaşı

Müharibənin odundan çıxanların həyat hekayəsi

"Sağlığında öyünürdüm, şəhid olandan sonra isə onunla qürur duyurdum"

Cazibə qüvvəsi ölçüyə gəlməyən, fəlsəfə nöqtəyi-nəzərdən təhlilə xeyli zaman ayıra biləcəyimiz, insanın cismani ruhi varlığını ifadə edən bu cümləni onun düşünərək və ya anıdan dilinə gətirməsi mənim üçün gözlənilən idi. Çünki illərdir ki, həmsöhbət olduğum və dərdin dərin qatına enənlərin belə fikir-möcüzələrinin seyrindən çıxma bilmirəm. Bundan sonra da çətin çıxam...

Onların ailəsi evin böyük övladı hərbi peşəsini seçəndən sonra "kəndlərimiz atəşə tutuldu", "sərhəddə insident yarandı" kimi müharibə xəbərlərinə sanki öyrəncəli olmuşdu. Övladı hərbi və ya hərbi xidmətdə olan ailələrin ən böyük ağrısı şəhid xəbərləri idi.

İtkinin yerinin dolmadığını onlar da yaxşı bilirdilər

İllərdir davam edən və dizləri yeyilən şalvara vurulan yamaq kimi bir sapdan asılı qalan Qarabağ müharibəsinin başlanğıcı belli olsa da, bitməyini proqnozlaşdırmağın çətinliyi heç kimə əlini-qolunu çırmayıb arzularını həyata keçirməyə imkan vermirdi. Birdən "nə sə olar" tiyəsi kor bıçaq kimi asılırdı hamının ürəyinin başından və başlayırdı xırda-xırda oymağa...

Qardaşının hərbi olması, tankçı peşəsini seçməsi əslində onun ürəyincə idi. Ona elə gəlirdi ki, qardaşının yanında olmayanda arxa, dayağı, hətta qardaş olan tankı var. İllər sonra həmin tankın qardaşını niyə qoruya bilmədiyini özünə dərd edəcəkdi və cavabsız suallara özü döyüşlərə qatılandan sonra cavab tapacaqdı: Müharibə çox amansızdır, anaların göz yaşına da acımır...

Sükutu belə qənimimizə çevrilən ötən əsrdən fərqli olaraq, varlıqla yoxluq, "öyünmək"lə "qürur duymaq" arasındakı uzun, incə bir yolun öz başlanğıcını 44 günlük Vətən müharibəsindən götürməsi yaşadığımız əsri gözümüzə müqəddəsləşdirdi, necə deyirlər, əlçatmaz etdi. Azadlığın, xilaskarlığın, bir sözlə, Qarabağın simvoluna çevrildi...

Düşmən əsarətində olan Qarabağı azad etmək üçün tank komandiri qardaşının sorağının Aprel döyüşlərindən sonra Lələtəpədən gəldiyini eşidəndə valideynləri kimi həyəcanlanmışdı, həm də qürur duymuşdu. Müqəddəs bildiyimiz torpaqlara ilk dəfə ayaq basanların hansı hissləri yaşadığını qardaşının sevincdən alışıb-yanan gözlərində, bir də göz yaşlarında görmüşdü. İşğal altındakı torpaqların azadlığına qovuşmasını belə qardaşı Əlimərdansız təsəvvür etməzdi. Həmişə arzulaırdı ki, bütün döyüşlərdə qardaşının yanında olsun, düşməndən birlikdə qisas alsınlar. O günə isə hələ çox vardı...

Polis serjantı Həmid Quliyev 1999-cu ildə Bakıda doğulub. Sumqayıtdakı Tofiq İsmayilov adına 29 nömrəli tam orta məktəbi bitirdikdən sonra 2017-ci ildə həqiqi hərbi xidmətə

yollanıb. 2019-cu ilin yanvarında həqiqi hərbi xidmətdən tərxis olunub. Ayaqlarından əsgər çəkmələrinin döyənəyinin yeri unudulmamış müharibə başladı xəbərini alan kimi Müzəffər Ali Baş Komandanın çağırışına qoşulanların ilk sırasında özünə yer tutur. Əvvəlcə Füzuli istiqamətində düşmənin həmləsini dəf edirlər. Sonra torpaqlarımızın azadlığının uğrunda Cəbrayıl, Qubadlıda döyüşür.

1941 - 1945-ci illər müharibəsində tankları ilə faşist mövqelərini darmadağın edən general-mayor Həzi



Aslanov kimi tank komandiri qardaşının da öz "dəmir atı" ilə düşməyə aman vermədiyini bildirdi. Hər dəfə imkan tapıb valideynləri ilə danışanda onlara ürək-dirək verir, qələbənin çox yaxında olacağını, sağ-salamat evə dönəcəklərini deyirdi.

Bu dəfə də arzular müharibənin reallıqlarına təslim olur

Qardaşı baş leytenant Əlimərdan Quluza-de oktyabrın 6-da Füzuli-Cəbrayıl istiqamətində gedən döyüşlərdə şəhidlik zirvəsinə ucalıb. O, Müzəffər Ali Baş Komandan tərəfindən

TORPAĞI VƏTƏN,
VƏTƏNİ BÜTÖV
EDƏNLƏR

"Füzulinin azad olunmasına görə", "Cəbrayılın azad olunmasına görə" və "Vətən uğrunda" medalları ilə təltif olunub.

Sabitliyi qorumaq üçün keşikdədir...

Həmid Quliyev Vətən müharibəsi bitdikdən sonra polis olmağı qarşısına məqsəd qoyub. 2021-ci ildə daxili işlər naziri general-polkovnik cənab Vilayət Eyvazovun keçirdiyi sıra baxışında iştirak edərkən şəhid ailələrinə və müharibə iştirakçılarına göstərilən diqqət və qayğının şahidi olub. Deyir ki, həmin gün növbəti mərhələyə buraxılarda bir daha əmin olub ki, sinəsi möhtərəm Prezidentimizin verdiyi medallarla qürurdan qabaran Azərbaycan gəncliyi layiq olduğu yerlərdə mövqe tutur, irəli çəkilir.

Yeri gəlmişkən, həmkarımız da "Cəbrayılın azad olunmasına görə", "Qubadlının azad olunmasına görə" və "Vətən müharibəsi iştirakçısı" medalları ilə təltif olunub. Hazırda Sumqayıt Şəhər Polis İdarəsinin Post-Patrol Xidməti Taborunun əməkdaşdır.

Hafiz TƏMİROV,
polis polkovniki.